

శ్రీ దుర్గాష్టోత్తరశతనామస్తోత్రం – 1

ఈశ్వర ఉవాచ –

శతనామ ప్రవక్ష్యామి శృణుష్వ కమలాననే |

యస్య ప్రసాదమాత్రేణ దుర్గా ప్రీతా భవేత్ సతీ || ౧ ||

సతీ సాధ్వీ భవప్రీతా భవానీ భవమోచనీ |

ఆర్యా దుర్గా జయా చాఽద్యా త్రినేత్రా శూలధారిణీ || ౨ ||

పినాకధారిణీ చిత్రా చంద్రఘంటా మహాతపాః |

మనో బుద్ధిరహంకారా చిత్తరూపా చితా చితిః || ౩ ||

సర్వమంత్రమయీ సత్తా సత్యానందస్వరూపిణీ |

అనంతా భావినీ భావ్యా భవ్యాఽభవ్యా సదాగతిః || ౪ ||

శాంభవీ దేవమాతా చ చింతా రత్నప్రియా సదా |

సర్వవిద్యా దక్షకన్యా దక్షయజ్ఞవినాశినీ || ౫ ||

అపర్ణాఽనేకవర్ణా చ పాటలా పాటలావతీ |

పట్నాంబరపరీధానా కలమంజీరరంజినీ || ౬ ||

అమేయవిక్రమా క్రూరా సుందరీ సురసుందరీ |

వనదుర్గా చ మాతంగీ మతంగమునిపూజితా || ౭ ||

బ్రాహ్మే మాహేశ్వరీ చైంబ్రీ కౌమారీ వైష్ణవీ తథా |

చాముండా చైవ వారాహీ లక్ష్మీశ్చ పురుషాకృతిః || ౮ ||

విమలోత్కర్షిణీ జ్ఞానా క్రియా నిత్యా చ బుద్ధిదా |

బహుళా బహుళప్రేమా సర్వవాహనవాహనా || ౯ ||

నిశుంభశుంభహననీ మహిషాసురమర్ధినీ |

మధుకైటభహంత్రీ చ చండముండవినాశినీ || ౧౦ ||

సర్వాసురవినాశా చ సర్వదానవఘాతినీ |

సర్వశాస్త్రమయీ సత్యా సర్వాస్త్రధారిణీ తథా || ౧౧ ||

అనేకశస్త్రహస్తా చ అనేకాస్త్రస్య ధారిణీ |

కుమారీ చైకకన్యా చ కైశోరీ యువతీ యతిః || ౧౨ ||

అప్రౌఢా చైవ ప్రౌఢా చ వృద్ధమాతా బలప్రదా |

మహోదరీ ముక్తకేశీ ఘోరరూపా మహాబలా || ౧౩ ||

అగ్నిజ్వాలా రౌద్రముఖీ కాలరాత్రిస్తపస్వినీ |

నారాయణీ భద్రకాళీ విష్ణుమాయా జలోదరీ || ౧౪ ||

శివదూతీ కరాలీ చ అనంతా పరమేశ్వరీ |

కాత్యాయనీ చ సావిత్రి ప్రత్యక్షా బ్రహ్మవాదినీ || ౧౫ ||

య ఇదం ప్రపరేన్నిత్యం దుర్గానామశతాష్టకమ్ |

నాసాధ్యం విద్యతే దేవి త్రిషు లోకేషు పార్వతి || ౧౬ ||

ధనం ధాన్యం సుతం జాయాం హయం హస్తినమేవ చ |

చతుర్వర్గం తథా చాంతే లభేన్నుక్తిం చ శాశ్వతీమ్ || ౧౭ ||

కుమారీః పూజయిత్వా తు ధ్యాత్వా దేవీం సురేశ్వరీమ్ |

పూజయేత్పరయా భక్త్యా పరేన్నామశతాష్టకమ్ || ౧౮ ||

తస్య సిద్ధిర్భవేద్దేవి సర్వైస్సురవరైరపి |

రాజానో దాసతాం యాంతి రాజ్యశ్రీయమవాప్నుయాత్ || ౧౯ ||

గోరోచనాలక్ష్మకకుంకుమేన సింధూరకర్పూరమధుత్రయేణ |

విలిఖ్య యంత్రం విధినా విభిజ్ఞో భవేత్సదా ధారయతే పురారిః || ౨౦ ||

భౌమావాస్యానిశామగ్రే చంద్రే శతభిషాం గతే |

విలిఖ్య ప్రపరేత్ స్తోత్రం స భవేత్ సంపదాం పదమ్ || ౨౧ ||

Hari Ome